

இலங்கை அரசாங்க மருந்தாக்கல் கூட்டுத்தாபனம் - 2014

இலங்கை அரசாங்க மருந்தாக்கல் கூட்டுத்தாபனத்தின் 2014 டிசெம்பர் 31 இல் உள்ளவாறான நிதிசார் நிலைமைக் கூற்று மற்றும் அத்தினத்தில் முடிவுற்ற ஆண்டிற்கான வருமானக்கூற்று, உரிமை மூலதன மாற்றங்கள் கூற்று, காசுப்பாய்ச்சல் கூற்று மற்றும் முக்கிய கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களையும் உள்ளடக்கிய 2014 டிசெம்பர் 31 இல் முடிவுற்ற ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1957 இன் 49 ஆம் இலக்க அரசு கைத்தொழில் கூட்டுத்தாபன அதிகாரச்சட்டத்தின் 29 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம், எனது பணிப்பின் கீழ், கணக்காய்வு செய்யப்பட்டன. நிதியதிகாரச் சட்டத்தின் 14(2)(சீ) பிரிவின் பிரகாரம் கூட்டுத்தாபனத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புரைகளும் இவ்வறிக்கையில் காணப்படுகின்றன.

1.2 நிதிக்கூற்றுக்கள் தொடர்பில் முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களிற்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன்.

1.4 மறுப்பு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் விளைவாக நிதி நிலைமைக்கூற்று, விரிவான வருமானக்கூற்று, உரிமை மூலதனத்தில் மாற்றங்கள் கூற்று மற்றும் காசுப்பாய்ச்சல் கூற்று என்பவற்றில் அறிக்கையிடப்பட்ட அல்லது அறிக்கையிடப்படாத விடயங்கள் தோற்றுவிக்கும் மூலாதாரங்கள் தொடர்பாகவும் ஏதும் செம்மையாக்கல்கள் அவசியமானவையாகக் காணப்படுமா என்பதனை நான் நிச்சயிக்க முடியாதுள்ளேன்.

2 நிதிக்கூற்றுக்கள்

2.1 மறுப்பு அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட முக்கியமான விடயங்களின் காரணமாக கணக்காய்வு அபிப்பிராயத்திற்கான அடிப்படையினை வழங்குவதற்கு போதுமான மற்றும் பொருத்தமான கணக்காய்வுச் சான்றுகளை நான் பெற்றுக்கொள்ள முடியாதுள்ளேன். அதற்கிணங்க இந்நிதிக்கூற்றுக்கள் மீது நான் அபிப்பிராயம் ஒன்றினைத் தெரிவிக்கவில்லை.

2.2 நிதிக்கூற்றுக்கள் மீதான கருத்துரைகள்

2.2.1 இலங்கை கணக்கீட்டு நியமம்

இலங்கை கணக்கீட்டு நியமம் 10 இன் பிரகாரம் ஊழியர் ஓய்வு நலனுக்கான பொறுப்பு ஆயுட் கணிப்பீடு மதிப்பீட்டாளர் ஒருவர் (Actuarial Valuer) மூலமாக

மதிப்பிடப்படாதிருந்ததுடன் ஊழியர் பணிக்கொடைக்கான நிதியேற்பாடு தொடர்பாக நிதியம் ஒன்று உருவாக்கப்படவில்லை.

2.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) நிதிக்கூற்றுக்களில் காட்டப்பட்டுள்ள வட்டி வருமானத்தில் மீளாய்வாண்டிற்குரிய ரூபா 2,973 குறைவாகவும் எதிர்வரும் ஆண்டிற்குரிய ரூபா 1,376,490 தொகையும் உள்ளடக்கப்பட்டுமிருந்ததால் முதலீட்டு வட்டி வருமானம் ரூபா 1,373,517 இனால் அதிகரித்தும் ஏனைய கடன்பட்டோர் பெறுமதி ரூபா 1,376,490 அதிகரித்தும் காட்டப்பட்டிருந்தன.
- (ஆ) மீளாய்வாண்டின் டிசெம்பர் 31 இல் உள்ளவாறான மருந்துக் கையிருப்பு ரூபா 49,572 குறைவாகவும், எழுதுகருவி வகைப் பொருட்கள் மற்றும் இடைப்போக்கில் உள்ள கையிருப்பு என்பன முறையே ரூபா 240,750 மற்றும் ரூபா 2,289,580 என்பவற்றால் அதிகரித்தும் காட்டப்பட்டிருந்தன.
- (இ) கூட்டுத்தாபனத்திற்குச் சொந்தமான உபகரணக் கையிருப்பு 2014 நவம்பர் மாதத்தின் போது இராணுவத்திடம் ஒப்படைக்கப்பட்டிருந்த போதிலும், அதற்குரிய கிரயம் மற்றும் திரண்ட பெறுமானத்தேய்வு என்பவற்றை இனங்கண்டு கணக்கிலிருந்து அகற்றுவதற்கு நடவடிக்கை எடுக்கப்படவில்லை.
- (ஈ) வகைப்படுத்தல் தவறு காரணமாக கொள்கலன் வைப்புப் பெறுமதி ரூபா 739,661 கூடுதலாகவும் கொடுப்பனவு செய்ய வேண்டிய பெறுமதி சேர்வரிப் பெறுமதி ரூபா 566,982 கூடுதலாகவும் தீர்த்து வைப்பதற்கான செலவினம் ரூபா 172,679 குறைவாகவும் நிதிக்கூற்றுக்களில் காட்டப்பட்டிருந்தன.
- (உ) மருத்துவ வழங்கல் பிரிவிற்கு வழங்கப்படும் மருந்துகள் தொடர்பான விற்பனைப் பெறுமதியைக் கணிப்பிடுகையில் கிரயமாக உள்ளடக்கப்பட வேண்டிய சுங்கவரிப் பெறுமதி உரிய வரவுப் பத்திரம் அதே ஆண்டில் வழங்கப்படாமையில் காரணமாக மீளாய்வாண்டிற்குரிய ரூபா 29,103,838 ஆண்டிற்கான விற்பனையில் உள்ளடக்கப்படாதிருந்ததுடன் 2013 மற்றும் அதற்கு முன்னரான ஆண்டுகளுக்குரிய தொகை ரூபா 342,728,037 மீளாய்வாண்டிற்கான விற்பனையாகக் காட்டப்பட்டிருந்தது. இதற்கமைய, நிதிக்கூற்றுக்களில் காணப்படும் விற்பனைப் பெறுமதி ரூபா 313,624,199 அதிகரித்துக் காட்டப்பட்டிருந்தது. எவ்வாறாயினும், 2014 ஜூன் மாதம் தொடக்கம் சுங்கவரிக்கான வரவுப்பத்திரம் அந்த ஆண்டிலேயே வழங்குவதற்கு நடவடிக்கை எடுக்கப்பட்டிருந்தது.
- (ஊ) 2014 செப்டெம்பர் 6 ஆந் திகதியன்று கூட்டுத்தாபனத்தின் கீழ் மாடியில் ஏற்பட்ட தீ விபத்து காரணமாக கூட்டுத்தாபனத்திற்கு ஏற்பட்ட இழப்பு ரூபா 30,037,288 ஆகக் கணிப்பிடப்பட்டிருந்த போதும் அது தொடர்பாக நிதிக் கூற்றுக்களில் வெளிப்படுத்துவதற்கோ அல்லது தேவையான சீராக்கங்களைச் செய்வதற்கோ நடவடிக்கை எடுக்கப்படவில்லை.

2.2.3 பெற வேண்டிய மற்றும் செலுத்த வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) சமர்ப்பிக்கப்பட்ட நிதிக்கூற்றுக்களின் பிரகாரம், 2014 டிசெம்பர் 31 இல் உள்ளவாறான கூட்டுத்தாபனத்தின் மொத்த வியாபாரக் கடன்பட்டோர் மீதி ரூபா 3,782,708,920 ஆக இருந்ததுடன் அதில் 92.89 சதவீதம் அல்லது ரூபா 3,513,842,086 அரச மற்றும் அரை அரசாங்க நிறுவனங்களிலிருந்து பெறவேண்டிய கடன்களாக இருந்ததுடன் மேலும், இவ்வியாபாரக் கடன்பட்டோரின் 81.84

சதவீதமாகிய ரூபா 3,082,188,947 மருந்து வழங்கல் பிரிவிலிருந்து பெற வேண்டிய தொகையாகும். அதில் 5 ஆண்டுகளுக்கு மேற்பட்ட கடன் மீதிகளது கூட்டுத்தொகை ரூபா 604,962,927 ஆகும். மருத்துவ வழங்கல் பிரிவுடன் கடன்பட்டோர் மீதி இணங்காததன் காரணமாக எஞ்சிய பெறுமதிக்குரிய காலப்பகுப்பாய்வு கணக்காய்விற்குச் சமர்ப்பிக்கப்படவில்லை.

- (ஆ) கூட்டுத்தாபனத்தின் கொள்கைக்கமைய, கடன் விற்பனைப் பணம் 30 முதல் 46 நாட்களுக்குள் செலுத்தப்பட வேண்டியிருந்த போதிலும் மருத்துவ வழங்கல் பிரிவு தவிர்ந்த தனியார், அரசு மற்றும் அரை அரசாங்க நிறுவனங்களிலிருந்து அறவிடப்பட வேண்டிய ரூபா 700,519,973 மீதியில் ஒரு ஆண்டிற்கு மேற்பட்ட கடன்பட்டோர் மீதி ரூபா 20,024,110 ஆக இருந்ததுடன் 5 ஆண்டுகளுக்கு மேற்பட்ட கடன்பட்டோர் மீதி ரூபா 12,380,842 ஆக இருந்தது.
- (இ) 2003 ஆம் ஆண்டு தொடக்கம் மீளாய்வாண்டு டிசெம்பர் 31 வரையான காலப்பகுதிக்குரிய மருத்துவ வழங்கல் பிரிவினால் கொடுப்பனவு மறுக்கப்பட்ட ரூபா 867,080,605 தொகையான மருந்துப் பெறுமதியைக் குறித்த வழங்குநர்களிடமிருந்து மீளளிப்புச் செய்வதற்கு முடியாதிருந்தது.
- (ஈ) 2007 முதல் 2013 வரை அறவிடப்பட வேண்டியிருந்த ரூபா 4,825,500 கூட்டுத் தொகையுடைய கொள்கலன் வைப்புகள் 2015 மே மாதத்திலும் அறவிடப்படாதிருந்தது.
- (உ) 2003 ஆம் ஆண்டு முதல் மீளாய்வாண்டு வரையான காலப்பகுதிக்குரிய ரூபா 11,121,578 கூட்டுத்தொகையுடைய இழப்பிற்குள்ளான மருந்துக் கையிருப்புக்கான காப்புறுதி உரிமைத் தொகையில் முன்னைய ஆண்டுகளுக்குரிய ரூபா 5,041,314 கூட்டுத்தொகையுடைய மீதி அறவிடப்படுவதில் நிச்சயமற்ற தன்மை நிலவுவது கணக்காய்வில் அவதானிக்கப்பட்டது. பெற வேண்டிய காப்புறுதி உரிமைக் கணக்கில் உள்ள பழைய மீதிகளை இனங்கண்டு அவற்றைத் தீர்த்து வைக்காமையால் இந்நிலைமை ஏற்பட்டிருந்தது.

2.2.4 கணக்காய்விற்கான சான்றின்மை

வியாபாரக் கடன்பட்டோர் 262 பேருக்குரிய ரூபா 54,454,036 கூட்டுத்தொகை மற்றும் மருத்துவ வழங்கல் பிரிவின் ரூபா 3,082,188,947 தொகைக்குரிய கடன்பட்டோர் மீதி மற்றும் 160 வியாபாரக் கடன்கொடுத்தோருக்குரிய ரூபா 272,751,718 கூட்டுத் தொகையுடைய கடன் கொடுத்தோர் மீதி என்பவற்றை உறுதிப்படுத்துவதற்கான சான்றுகள் கணக்காய்விற்குச் சமர்ப்பிக்கப்படவில்லை.

2.3 சட்டங்கள், விதிகள் மற்றும் பிரமாணங்களுடன் இணங்காமை

1978 டிசெம்பர் 19 ஆந் திகதிய 842 ஆம் இலக்க திறைசேரிச் சுற்றறிக்கையின் பிரகாரம் நிலையான சொத்துப் பதிவேடு ஒன்று பேணப்படவில்லை.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், 2014 டிசெம்பர் 31 இல் முடிவுற்ற ஆண்டிற்கான கூட்டுத்தாபனத்தின் செயற்பாட்டு விளைவுகளால் ஏற்பட்ட நிதி விளைவுகள் ரூபா 741,553,839 தேறிய இலாபமாக இருந்ததுடன் இதற்கொப்பான முன்னைய ஆண்டின் தேறிய இலாபம் ரூபா 762,992,143 ஆனதால் முன்னைய ஆண்டுடன் ஒப்பிடுகையில் மீளாய்வாண்டின் தேறிய இலாபத்தில் ரூபா 21,438,304 குறைவு காணப்பட்டது. முன்னைய ஆண்டுடன் ஒப்பிடுகையில் மீளாய்வாண்டில் நன்கொடைகள் 143 சதவீதத்தாலும், வங்கி மேலதிகப் பற்று வட்டி 10713 சதவீதத்தாலும், வெளிநாட்டுப் பயணச் செலவினம் 240

சதவீதத்தாலும் ஆரம்பச் செலவினம் 115 சதவீதத்தாலும் அதிகரித்தமையே இதற்கான விசேட காரணமாகும்.

3.2 நிறுவனத்திற்கு எதிராக அல்லது நிறுவனத்தால் ஆரம்பிக்கப்பட்ட சட்ட நடவடிக்கைகள்

வெளி நிறுவனங்கள் மற்றும் உத்தியோகத்தர்களால் கேள்வி வழங்குதல் நடைமுறைகள் சம்பந்தமாக அடிப்படை உரிமை மீறல், பதவி இறக்கம், கறுப்பட்டியலில் இடல் போன்ற விடயங்களின் அடிப்படையில் நிறுவனத்திற்கு எதிராக நீதிமன்றங்களில் 4 வழக்குகள் தொடரப்பட்டிருந்தன. அதன் பொருட்டு கோரப்பட்ட இழப்பீடு 948,759 அமெரிக்க டொலர்களாகும். நிறுவனத்தினால் 3 வெளி நிறுவனங்களுக்கு எதிராக ரூபா 7,140,696 கூட்டுத்தொகையான இழப்பைக் கோரி நீதிமன்றங்களில் 3 வழக்குகள் தொடரப்பட்டிருந்தன.

4. செயற்பாட்டு மீளாய்வு

4.1 செயற்பாட்டு வினைத்திறமையின்மை

பின்வரும் அவதானிப்புகள் மேற்கொள்ளப்படுகின்றன.

(அ) மருந்துக் கொள்வனவு சம்பந்தமாக மேற்கொள்ளப்பட்ட தெரிவுக் கணக்காய்வுப் பரிசோதனைகளின் செவ்வகளின் போது இன்டென்ட் இலக்கங்கள் DHS/(C)SU/172/194K/08-09, DHS/SU/180/974JP/08-09, DHS/MG/221/12, DHS/SN/153/2014, DHS/RMT/55/2014, DHS/LWW/001/049/MBD/2012, DHS/JA/320/2010, DHS/SKW/62/5/2011, DHS/P6/49/2012, DHS/SH/89, 2010 ஆகியவற்றிற்குக் குறித்த நியமங்களுக்குப் புறம்பாக மருந்துகள் வழங்கப்பட்டதன் காரணமாக ஏற்றுக்கொள்ளாது மறுக்கப்பட்ட மருந்துகள் தொடர்பாக ரூபா 118,268,280 கூட்டுத்தொகை மீளாய்வாண்டின் டிசெம்பர் 31 ஆந் திகதி வரையிலும் வழங்குனர்களிடமிருந்து அறவிடப்பட வேண்டியிருந்தது.

(ஆ) காலாவதியான முடிவுற்ற மற்றும் சர்ச்சைக்குரிய லேபல்களை உடைய மருந்துகள் மற்றும் சத்திர சிகிச்சை உபகரணங்களைக் களஞ்சியப்படுத்துவதற்காக வாடகைக்குப் பெறப்பட்ட 2 களஞ்சியங்களுக்கு ரூபா 3,601,920 களஞ்சிய வாடகையாகவும் கையிருப்பை அழிப்பதற்கான செலவாக ரூபா 9,539,227 தொகையும் மீளாய்வாண்டின் போது கொடுப்பனவு செய்யப்பட்டிருந்தன. பாவனைக்காலம் முடிவடைந்தவற்றைக் கைதவிர்ப்புச் செய்வதற்கு நீண்ட காலம் எடுத்தமையின் காரணமாக இச்செலவினம் மேற்கொள்ளப்பட வேண்டியதாயிற்று எனக் கணக்காய்வில் அவதானிக்கப்பட்டது.

(இ) மருத்துவ வழங்கற் பிரிவினால் மீளாய்வாண்டிற்கெனச் சமர்ப்பித்த 103 வகையைச் சேர்ந்த 332.02 மில்லியன் மருந்துக் கூறுகளுக்கான கட்டளையைக் கூட்டுத்தாபனத்தால் மீளாய்வாண்டின் போது வழங்க முடியாதிருந்ததுடன் அவற்றுள் எதனையும் வழங்க முடியாதிருந்த 38 வகை மருந்துகளின் அளவு 38.96 மில்லியன் கூறுகளாகும்.

(ஈ) கூட்டுத்தாபனம் வங்கி மேலதிகப் பற்று வசதிகளைப் பெற்றதன் காரணமாக மீளாய்வாண்டில் செலுத்திய மேலதிகப் பற்று வட்டி ரூபா 328,659,292 ஆகும். 2012 ஆம் ஆண்டு முதல் 2014 ஏப்ரல் வரையில் இவ்வாறாக ஏற்பட்ட மேலதிகப்பற்று வட்டியைப் பொதுத்திறைசேரியினால் மீளளிப்புச் செய்திருந்த போதும், 2014 மே தொடக்கம் அம்மீளளிப்பு இடைநிறுத்துப்பட்டதால் மீளாய்வாண்டின் மே தொடக்கம் மொத்த மேலதிகப்பற்று வட்டியையும் கூட்டுத்தாபனமே செலுத்த வேண்டியதாயிற்று. இதன் காரணமாக, மீளாய்வாண்டிற்கான மேலதிகப்பற்று வட்டியாகக் கூட்டுத்தாபனம் செலவழித்த தொகை ரூபா 149,658,755 ஆக இருந்ததுடன் அதனை முன்னைய ஆண்டுடன் ஒப்பிடும் போது 10,713 சதவீத அதிகரிப்பாக இருந்தது. மீளாய்வாண்டிற்கான மொத்த மேலதிகப்பற்று வட்டியான ரூபா 328,659,292

கூட்டுத்தாபனத்தால் செலுத்தப்பட்டிருப்பின் மீளாய்வாண்டிற்கான வரிக்கு முன்னரான இலாபம் ரூபா 562,553,302 வரை குறைவடைந்திருக்கும் எனக் கணக்காய்வில் அவதானிக்கப்பட்டது.

- (உ) 2014 டிசெம்பர் 31 இல் உள்ளவாறு களஞ்சியத்தில் இருந்த கேள்வி ஆவணங்களின் எண்ணிக்கை 12,700 ஆக இருந்ததுடன் கேள்விகளுக்கான நிபந்தனைகளைக் கூட்டுத்தாபனம் மீளாய்வு செய்தமையின் காரணமாக இக்கையிருப்பில் பெரும்பாலானவற்றை மீண்டும் பயன்படுத்த முடியாதிருந்தது. தேவைக்கதிகமாக ஒரே தடவையில் பெருமளவில் புத்தகங்களை அச்சிட்டமையின் காரணமாக இக்கையிருப்பு ஏற்பட்டிருந்ததுடன் பயன்படுத்த முடியாத புத்தகங்களது பெறுமதி கணக்காய்விற்குச் சமர்ப்பிக்கப்படவில்லை.
- (ஊ) இடைப் போக்கில் உள்ள கையிருப்புக் கணக்கின் காலப்பகுப்பாய்வுக்கமைய, ரூபா 166,748,920 பெறுமதியான கையிருப்பு ஆறு மாதங்களுக்கும் மேலாக இடைப்போக்கில் உள்ள கையிருப்பாக இருந்ததுடன் அவற்றுள் ரூபா 39,669,119 பெறுமதியான கையிருப்பு ஓராண்டிற்கு மேலாக இடைப்போக்கில் உள்ள கையிருப்பாகவும் இருந்தன. குறித்த வரவுப் பத்திரங்களை வழங்குவதில் உள்ள தாமதம் காரணமாக இக்கையிருப்பு இடைப்போக்கில் உள்ள கையிருப்பாக இருப்பதும் கணக்காய்வில் அவதானிக்கப்பட்டது.
- (எ) ஐயக் கடன்களுக்கான நிதியேற்பாடு ரூபா 523,933,159 ஆக இருந்ததுடன் முன்னைய ஆண்டுடன் ஒப்பிடுகையில் அது 28.49 சதவீத அதிகரிப்பாகும். மருத்துவ வழங்கல் பிரிவின் கடன்பட்டோர் மீதியில் அடங்கிய 10 ஆண்டுகளுக்கு மேற்பட்ட காலமாகவுள்ள ரூபா 135,196,742 தொகைக்காக மீளாய்வாண்டின் போது ஐயக்கடனுக்கான நிதியேற்பாடு மேற்கொள்ளப்பட்டிருந்ததுடன் கடனை அறவிடுவது நலிவுற்ற நிலையில் காணப்பட்டது.
- (ஏ) மீளாய்வாண்டினதும் முன்னைய 4 ஆண்டுகளினதும் மருந்தகங்களினது செயற்பாடு தொடர்பான விபரம் கீழே காணப்படுகின்றது.

	2014	2013	2012	2011	2010
செயற்பட்டவாறிருந்த மருந்தகங்களின் எண்ணிக்கை	33	31	28	25	25
புரள்வு - ரூபா மில்லியன்	2594.3	2,360.2	2,185.9	1,974.8	1,840.2
உள்நாட்டுக் கொள்வனவுகள் ரூபா மில்லியன்	1,355.9	1,246.9	1,189.8	963.3	918.7
இறக்குமதி கொள்வனவுகள் - ரூபா மில்லியன்	844.8	729.3	718.4	678.8	683.7
உழைத்த இலாபம் - ரூபா மில்லியன்	113.8	110.9	134.1	102.6	96.6
நட்டத்தில் இயங்கிய மருந்தகங்கள்	23	15	10	09	06
ஏற்பட்ட நட்டம் ரூபா மில்லியன்	41.9	20.7	8.1	7.2	7.0

பின்வரும் அவதானிப்புகள் மேற்கொள்ளப்படுகின்றன.

- (i) மீளாய்வாண்டின் போது ஆரம்பமாகிய மூன்று மருந்தகங்களுடன் கூட்டுத்தாபனத்தினது செயற்பாட்டில் உள்ளவாறிருக்கும் மருந்தகங்கள் 33 ஆக இருந்ததுடன் 23 மருந்தகங்களில் மொத்தமாக ரூபா 41,958,679 நட்டம் ஏற்பட்டிருந்ததுடன் 10 மருந்தகங்களின் மூலம் பெறப்பட்ட இலாபம் ரூபா 113,887,183 ஆகும். இதற்கமைய, மருந்தகங்களது ஒட்டுமொத்தச் செயற்பாட்டின் மூலம் பெறப்பட்ட தேறிய இலாபம் ரூபா 71,928,504 ஆக இருந்ததுடன் முன்னைய ஆண்டில் கிடைத்த ரூபா 90,288,620 இலாபத்துடன் ஒப்பிடுகையில் ரூபா 18,360,116 அல்லது 20.3 சதவீதம் குறைவாகும்.

- (ii) அவிசாவளை, அம்பாந்தோட்டை, அம்பாறை, கராப்பிட்டி, யாழ்ப்பாணம், பொலன்னறுவை மற்றும் பிலியந்தல ஆகிய மருந்தகங்கள் ஆண்டின் போது ரூபா 6,233,818 தொகையும் 2013 ஆம் ஆண்டின் போது ரூபா 11,647,708 தொகையுமாக தொடர்ச்சியாக இலாபத்தைப் பெற்றிருந்தன. அந்த 7 மருந்தகங்களிலும் மீளாய்வாண்டில் ஏற்பட்ட ரூபா 12,959,025 நட்டமானது மீளாய்வாண்டின் போது பெறப்பட்ட மொத்த நட்டத்தின் 30.88 சதவீதம் ஆக இருந்ததுடன் அது 2013 ஆம் ஆண்டில் பெறப்பட்ட நட்டத்தைவிட 11.3 சதவீதம் குறைவானதாகும்.
- (iii) 2011 ஆம் அண்டு தொடக்கம் ஒரு சதவீதத்திற்கும் குறைவான இலாபத்துடன் நடாத்தப்பட்ட நுகேகொடை மருந்தகம் மீளாய்வாண்டின்போது 3 சதவீதம் அல்லது ரூபா 2,186,964 நட்டத்திற்குள்ளாகியிருந்தது. இதற்குப் புறம்பாக, இரத்தினபுரி, பாணந்துறை, காலி, பதுளை மருந்தகங்கள் 2013 ஆம் ஆண்டின் போது முறையே 5.15 சதவீதம், 0.72 சதவீதம், 1.74 சதவீதம் மற்றும் 0.47 சதவீதம் என இலாபத்தை ஈட்டியிருந்தபோதும் மீளாய்வாண்டின் போது முறையே 2.6 சதவீதம் 6.3 சதவீதம், 1.4 சதவீதம் மற்றும் 1.4சதவீதம் என நட்டத்தைப் பெற்றிருந்தன.
- (iv) கொழும்பு 01 இன் ஓசசல மூலம் 07 கடன்பட்டோர்களுக்கு அங்கீகரிக்கப்பட்ட கடன் எல்லையை விஞ்சி ரூபா 17,702,791 தொகையான கடன் வசதிகள் வழங்கப்பட்டிருந்தது.

4.4 இனங்காணப்பட்ட நட்டங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) 2014 செப்டம்பர் 06 ஆந் திகதி கூட்டுத்தாபனத்தின் கீழ் மாடியில் ஏற்பட்ட தீ விபத்தால் ரூபா 30,037,288 நட்டம் கூட்டுத்தாபனத்திற்கு ஏற்பட்டிருந்ததுடன் இதற்குப் பொறுப்பானவர்கள் கணக்காய்வுத் தினம் வரை இனங்காணப்படாதிருந்ததுடன் இந்த நட்டத்திற்காக ரூபா 3,000,000 முற்பணமொன்றைச் செலுத்துவதற்கு காப்புறுதி நிறுவனம் உடன்பட்டிருந்தது.
- (ஆ) தரக் குறைவு மற்றும் காலாவதியாகியமை காரணமாக கூட்டுத்தாபனம் விற்பனைக்குப் பெற்றிருந்த ரூபா 20,591,727 தொகையான மருந்துகளும் மருத்துவ வழங்கல் பிரிவின் விற்பனைக்காகப் பெற்றிருந்த ரூபா 42,294,184 தொகையான மருந்துகளும் அடங்கலாக ரூபா 62,885,911 கையிருப்பு நட்டம் மீளாய்வாண்டின் போது கூட்டுத்தாபனத்திற்கு ஏற்பட்டிருந்தது.
- (இ) 1996 முதல் மீளாய்வாண்டு வரை கூட்டுத்தாபனம் விற்பனைக்காகப் பெற்றிருந்த மருந்துகளில் ரூபா 198,999,856 தொகையான மருந்துகள் விற்பனை செய்யமுடியாத நிலைக்குள்ளாகியிருந்தன. பௌதீக இருப்பு மெய்மையாய்வு அறிக்கையின் பிரகாரம், அக்கையிருப்பினது பெறுமதி ரூபா 134,392,373 ஆனமையால் ரூபா 64,607,483 வித்தியாசம் ஏற்பட்டிருந்தது. இவற்றுள் ரூபா 27,851,453 வித்தியாசம் தொடர்பாக கணக்காய்விற்கு விளக்கமளிக்கப்பட்டிருந்த போதும், மேலும் ரூபா 36,756,030 தொகையான வேறுபாடு காணப்பட்டது. இதற்கமைய, இழப்பிற்குள்ளான கையிருப்பு பௌதீகரீதியாகக் காணப்படாத போது விற்பனைக்குத் தகுதியற்ற கையிருப்பை மீண்டும் சந்தைப்படுத்தச் சந்தர்ப்பம் ஏற்படாது என்பதைக் கணக்காய்வில் மறுப்பதற்கில்லை.

4.5 பதவியணியினர் நிர்வாகம்

பின்வரும் அவதானிப்புகள் மேற்கொள்ளப்படுகின்றன.

(அ) 2014 டிசெம்பர் 31 இல் உள்ளவாறான அங்கீகரிக்கப்பட்ட பதவியணியில் 127 நிறைவேற்றுதரங்களும் 621 நிறைவேற்றுத்தரம் அல்லாததும், 222 சிற்றூழியர்களும் என 970 பேர் இருந்ததுடன் அத்தினத்தில் உள்ளவாறு நிறைவேற்று தரத்தினர் 9 பேரும், நிறைவேற்று தரத்தில் அல்லாதோர் 88 பேரும் சிற்றூழியர்கள் 19 பேரும் என மொத்தமாக 116 வெற்றிடங்களிருந்தன.

(ஆ) இலங்கை சனநாயக சோசலிசக் குடியரசின் தாபனவிதிக் கோவை - 2013 II அத்தியாயத்தின் 13 ஆம் பந்திக்கு முரணாக 04 கூட்டுத்தாபன உத்தியோகத்தர்கள் 01 முதல் 05 ஆண்டு காலமாக பதில் கடமையில் நியமிக்கப்பட்டிருந்தனர்.

5. கணக்களிப்பொறுப்பும் நல்லாளுகையும்

5.1 செயல்நடவடிக்கைத் திட்டம்

செயல்நடவடிக்கைத் திட்டத்தில் உள்ளடங்கிய செயற்பாடுகளை நிறைவேற்றுதல் தொடர்பான முன்னேற்றத்தை பரிசீலனைக்கு உட்படுத்திய போது சந்தைப்படுத்தல் பிரிவின் 03 செயற்பாடுகளும், தொழில்நுட்ப ஆய்வு கூடம் மற்றும் உற்பத்திப் பிரிவின் ஒரு செயற்பாடும், மனிதவளப் பிரிவின் ஒரு செயற்பாடும் மீளாய்வாண்டின் இறுதியிலும் நிறைவேற்றப்பட்டிருக்கவில்லை.

5.2 பாதீட்டுக் கட்டுப்பாடு

மீளாய்வாண்டின் பாதீட்டு வருமானம் மற்றும் செலவினம் என்பவற்றை உள்ளபடியான வருமானம் மற்றும் செலவினத்துடன் ஒப்பீடு செய்த போது 12 சதவீதம் முதல் 75 சதவீதம் வரையிலான வீச்சில் முரண்கள் அவதானிக்கப்பட்டமையால் பாதீடு ஆக்கபூர்வமான முகாமைத்துவக் கட்டுப்பாட்டுச் சாதனமாகப் பயன்படுத்தப்பட்டிருக்கவில்லை.

6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது கூட்டுத்தாபனத்தின் தலைவரது கவனத்திற்குக் கொண்டுவரப்பட்டன. கீழே காணப்படும் கட்டுப்பாட்டுத் துறைகளில் உள்ள நலிவுகள் தொடர்பாக விசேட கவனம் தேவைப்படுகின்றது.

- (அ) நிலையான சொத்துக் கட்டுப்பாடு
- (ஆ) கையிருப்புக் கட்டுப்பாடு
- (இ) கடன்பட்டோர் மற்றும் கடன்கொடுத்தோர் கட்டுப்பாடு
- (ஈ) கொள்வனவு
- (உ) மனித வள முகாமைத்துவம்
- (ஊ) பாதீட்டுக் கட்டுப்பாடு